



ઉનાના મે. અધિક ચીફ જયુડીશીયલ મેજિસ્ટ્રેટ સાહેબ ની કોર્ટ માં, ઉના-ગીર સોમનાથ

ફોજદારી કેસ નંબર : ૧૨૯૨/૨૦૨૫

આંક: ૨૪

ફરિયાદ દાખલ તારીખ : ૨૩.૦૪.૨૦૨૫

ફરિયાદ નોંધ્યા તારીખ : ૨૩.૦૪.૨૦૨૫

ફરિયાદ ફેસલ તારીખ : ૧૯.૦૬.૨૦૨૬

વર્ષ: ૦૧ માસ: ૦૧ દિવસ: ૨૭

ફરિયાદી : શ્રી રામ ફાયનાન્સ લી.વતી તેના ઓથોરાઇઝડ પર્સન તથા
કુલમુખત્યાર ભાર્ગવભાઈ હિમતભાઈ ડોડીયા રે. ઉના રહે મુળ :
મહુવા

વિરૂદ્ધ

આરોપી : શૈલેષ મનુભાઈ મોઢકીયા
ઉ.વ.૨૫,
રહેવાસી : મું ગીર ગઢડા, ઠે. એસ.બી.આઈ બેંક ની સામે,
તા. ગીર ગઢડા, જી. સોમનાથ.

ગુન્હો : ધી વટાઉખત અધિનિયમ, ૧૮૮૧ ની કલમ-૧૩૮ મુજબનો

ફરિયાદ પક્ષ તરફે વિધવાન વકીલ શ્રી આર.એ.પરમાર
આરોપી પક્ષ તરફે વિધવાન વકીલ શ્રી સી.બી.બાંભણીયા

:: ઠ રા વ ::

૦૧. ફરિયાદ ની ટુંક માં હકીકત ::-

ફરિયાદપક્ષ ના કેસ ની ટુંક માં હકીકત એવી છે કે ફરિયાદી ફાયનાન્સ ને લગત કામ કરે છે. ઉના મુકામે બ્રાન્ચ ઓફિસ આવેલ છે. આરોપીએ ફરિયાદી ની ફાયનાન્સ કંપની માંથી તા. ૧૭.૧૦.૨૦૨૩ ના રોજ પર્સનલ લોન રૂ. ૫૦૦૦૦/- પુરાની લીધેલ છે. સદર લોન માસિક હપ્તાથી નિયમીત પર્સનલ લોન ભરપાઈ કરવાની હતી જે અંગેનો એગ્રીમેન્ટ કરેલ છે તે એગ્રીમેન્ટ મુજબની લોન ભરપાઈ કરવામાં તમો નિષ્ફળ ગયેલ જેથી વારંવાર તમોને જાણ કરતાં તમોએ તમારા ખાતાનો ચેક આપેલો છે. આરોપીએ સદર એગ્રીમેન્ટ મુજબની લોન ની રકમ માસિક રૂ. ૩૫૫૦/- પુરાનો ૧ હપ્તો એ રીતેના કુલ ૧૮ હપ્તામાં લોન ભરપાઈ કરવાની હતી. પરંતુ આરોપી દ્વારા લોન ની સમયસર ભરપાઈ કરવામાં આવેલ ન હોવાના કારણે ફરિયાદી કંપની ના તહોમતદાર ના લોન એકાઉન્ટ મુજબ તહોમતદાર પાસેથી તા. ૨૧.૦૨.૨૦૨૫ સુધી ના રૂ. ૨૮,૪૦૦/-પુરાની બાકી રકમ નીકળેલ છે અને તેથી ફરિયાદીએ તહોમતદારને વારંવાર ખબર આપેલ અને સદર હું લોન ની બાકી રકમ ભરપાઈ કરી આપવા માટે જણાવેલ જેથી આરોપીએ બાકી લેણાં પેટે રૂબરૂ ફરિયાદી ની ઓફિસે આવીને તહોમતદારે સ્ટેટ બેંક ઓફ ઇન્ડિયા ગીર ગઢડા શાખા નો પોતાના ખાતા નંબર : ૩૩૧૦૪૧૦૧૦૬૫ નો ચેક નંબર : ૦૧૨૧૬૮ તા. ૨૧.૦૨.૨૦૨૫ નો રૂ. ૨૮,૪૦૦/- નો ચેક ફરિયાદી શ્રી રામ ફાઇનાન્સ લી. નો આપેલો જે ચેક આઈ.સી.આઈ.સી બેંક ઉના શાખા માં કલીયરીંગ માટે આપતાં સદર હું ચેક તા. ૧૦.૦૩.૨૦૨૫ ના રોજ અપૂરતાં ભંડોળ ના કારણે સદર ચેક પરત ફરેલો જેથી હાલ ની ફરિયાદ દાખલ કરવામાં આવેલ છે.

૦૨. ફરિયાદ-સમયમર્યાદા ::-

આંક : ૧૪ થી ચેક વંચાણે લેવામાં આવે તો તે તા. ૨૧.૦૨.૨૦૨૫ ના રોજ નો છે જે ચેક બેંક માં ભરાતાં તે અપૂરતાં ભંડોળ ના કારણે પરત ફરેલ છે જેનો બેંક રીટર્ન મેમો આંક : ૧૫ થી રજુ છે. આંક : ૧૬ થી ચેક તા. ૨૧.૦૨.૨૦૨૫ ના રોજ પરત ફરેલ છે જે બેંક કોમ્પ્યુટર જનરેટેડ સ્લીપ રજુ છે. ફરિયાદી દ્વારા ડીમાન્ડ નોટીશ તા. ૧૮.૦૩.૨૦૨૫ ના રોજ આપવામાં આવેલ છે જે ડીમાન્ડ નોટીશ ની ઓફિસ કોપી આંક : ૧૭ થી રજુ છે. પોસ્ટ ખાતા ની વીન્ડો પાવતી આંક : ૧૮ થી રજુ રાખેલ છે. જે નોટીશ આરોપીને તા. ૨૦.૦૩.૨૦૨૫ ના રોજ બજી ગયેલ છે તે છે. આમ, ફરિયાદ એ સમય મર્યાદામાં છે જે

હકીકત પ્રથમદર્શનીય રીતે જણાઈ આવે છે.

૦૩. આરોપી ની પ્લી-મૌખિક તેમજ દસ્તાવેજી પુરાવા ::-

આરોપી ને હાલ ની ફરિયાદ અન્વયે ધોરણસર સમન્સ ની બજવણી થતાં તેઓ નામદાર કોર્ટ માં તેમના વિ.વકીલ શ્રી મારફત હાજર થયેલા અને તેઓને ફરિયાદ ના કાગળો વિનામુલ્યે મળી ગયેલ હોવાની ખાત્રી કર્યા બાદ આંક : ૧૦ થી તેઓની પ્લી રેકર્ડ કરવામાં આવેલ જેમાં તેઓએ જણાવેલ કે તેઓને ગુન્હો કબુલ નથી તેમજ તેઓને કેસ આગળ ચલાવવો છે. જેથી હાલ ના કેસ ની ઇન્સાફી કાર્યવાહી આગળ ચલાવવાનો હુકમ કરવામાં આવેલ. હાલ ની ફરિયાદ અન્વયે કેસ ને સમન્સ ટ્રાયેબલ તરીકે ચલાવવા માટે કોઈ હુકમ જણાઈ આવેલ નથી પરંતુ કેસ સમય મર્યાદામાં ફેસલ થયેલ ન હોય હાલ ની ટ્રાયલ એ સમન્સ ટ્રાયલ ચાલેલ હોવાનું માની લેવામાં આવેલ છે. પક્ષકારો દ્વારા નીચે મુજબ ના દસ્તાવેજી તેમજ મૌખિક પુરાવાઓ રજુ રાખવામાં આવેલા છે.

૦૧. ફરિયાદી નું સરતપાસનું સોગંદનામું	આંક : ૦૫
૦૨. અસલ ચેક	આંક : ૧૪
૦૩. બેંક રીટર્ન મેમો	આંક : ૧૫ અને ૧૬
૦૪. નોટીશ ની ઓફિસ કોપી	આંક : ૧૭
૦૫. પોસ્ટ ખાતાની એકનોલેજમેન્ટ	આંક : ૨૧
૦૬. લોન ખાતાનો ઉતારો	આંક : ૨૦
૦૭. ફરિયાદ દાખલ કરવા નો ઠરાવ	આંક : ૧૩
૦૮. પોસ્ટ ખાતાની વીન્ડો સ્લીપ	આંક : ૧૮

ફોજદારી કાર્યરીતી સંહિતા, ૧૯૭૩ ની કલમ-૩૧૩ અન્વયે આરોપીનું વિશેષ નિવેદન નોંધવામાં આવેલ નથી કારણ કે આરોપી સમગ્ર ટ્રાયલ દરમિયાન નામદાર કોર્ટ માં હાજર રહેલા નથી. આરોપી ની પ્લી લીધા બાદ તેઓ નામદાર કોર્ટ માં હાજર રહેલા નથી તેમજ તેમના વિ.વકીલ શ્રી દ્વારા કેસ ની કાર્યવાહી આગળ ચલાવેલ નથી. જેથી તેમના તમામ ટ્રાયલ ના હકકો નામદાર કોર્ટ દ્વારા બંધ કરવામાં આવેલ છે. ત્યારબાદ ફરિયાદી ના વિ.વકીલ શ્રી આર.એ.પરમાર ની મૌખિક દલીલો સાંભળી તેમજ બચાવપક્ષે દલીલ નો હકક

બંધ કર્યો.

૦૪. પુરાવાઓ નું મુલ્યાંકન અને કોર્ટ નિર્ણય ::-

૪.૧ શું ફરિયાદી એ હકીકત પુરવાર કરે છે કે આ કામના આરોપી ને જે રકમ નું ધીરાણ કરેલ તે પૈકી બાકી રહેતી રકમ નો આરોપી દ્વારા ફરિયાદવાળો ચેક આપવામાં આવેલ અને સદર ચેક એ અપૂરતાં ભંડોળ ના કારણે પરત ફરેલ અને ફરિયાદી સંસ્થાને તેમની બાકી રહેતી લેણી રકમ મળેલ શકેલ નહિ અને તેમ કરી આરોપીએ ધી નેગોશીયેબલ ઇન્સ્ટ્રુમેન્ટ એક્ટ ની કલમ-૧૩૮ મુજબ નો શિક્ષાપાત્ર ગુન્હો કરેલ છે ?

૪.૨ શું હુકમ ?

ઉપરોક્ત જણાવેલા મુદ્દાઓ ના નિર્ણયો હવે પછી જણાવેલા કારણો ને આધારે નીચે મુજબ છે.

૦૧. હકારમાં,

૦૨. આખરી હુકમ મુજબ.

૪.૩ સૌ પ્રથમ હાલ ના કેસ નું રેકર્ડ જોતાં ફરિયાદ સમયમર્યાદામાં દાખલ કરવામાં આવેલ છે. જેથી હાલ ની ફરિયાદ ને કોઈ કાયદાકીય મેન્ડેટરી જોગવાઈઓ નો બાધ નડતો નથી.

- To establish an offence under section : 138, the complainant must prove ;
- A cheque was issued by the accused on an account maintained by him.
- The cheque was issued for discharge of a legally enforceable debt or liability.
- The cheque was presented within its validity period.
- The cheque was dishonoured.
- A statutory demand notice was issued within 30 days from receipt of dishonour memo.
- The drawer failed to make payment within 15 days of receipt of notice.

- According to section : 118 of the act Presumption that every negotiable instrument was made drawn for consideration.
- According to section : 139 of the act Presumption that the holder received the cheque for discharge of debt or liability. These presumptions are mandatory presumptions once execution/signature of cheque is admitted or proved.
- The accused need not prove defence beyond reasonable doubt. He only needs to rebut the presumption on the standard of preponderance of probabilities. Section : 139 includes presumption of legally enforceable debt. Accused can rebut on balance of probabilities. Accused may rely on complainant's own evidence, defence need not be proved beyond reasonable doubt. Bare denial is insufficient, accused must raise a probable defence.

૦૫. રજુ રેકર્ડ ઉપર ના પુરાવાઓ જો ધ્યાને લેવામાં આવે તો આરોપી સમગ્ર ટ્રાયલ દરમિયાન નામદાર કોર્ટ માં હાજર રહેલા નથી. પોતે ફરિયાદી દ્વારા રજુ પુરાવાઓ નું ખંડન કરતો કોઈ પુરાવો રજુ રાખેલ નથી કે પોતાનો કોઈ પ્રોબેબલ ડીફેન્સ જાહેર કરેલ નથી. આંક : ૨૦ થી રજુ લોન ખાતા ના ઉતારા માં પણ ચેક ની રકમ લેણી નીકળે છે. સદર લોન ખાતા ના ઉતારા ને ખંડન કરતો કોઈ પુરાવો રજુ રાખેલ નથી. આરોપી ટ્રાયલ દરમિયાન હાજર રહેલ નથી જેથી તેમના વિશેષ નિવેદન નો હકક બંધ કરવામાં આવેલ છે તેમજ તેમનો પુરાવો રજુ કરવાનો અને દલીલ નો હકક પણ બંધ કરવામાં આવેલ છે. જ્યારે આરોપી પોતે જાણતાં હોવા છતાં કોર્ટ ટ્રાયલ નો ઈરાદા પૂર્વક નો અનાદર કરતાં હોય તેવા સંજોગો માં આરોપી પોતાનો કેસ માં સબળ બચાવ રજુ કરવામાં નિષ્ફળ નીવડેલ છે. ફરિયાદી પાસે ચેક ની કસ્ટડી છે તેમજ આરોપી દ્વારા ફરિયાદ માં જણાવ્યા મુજબ ની લોન લેવામાં આવેલ છે અને નિયમીત લોન ના હપ્તા ભરવામાં આવેલ નથી જે હકીકત રજુ રેકર્ડ ઉપર ના પુરાવાઓ ઉપર

થી ફલિત થાય છે. આમ, આરોપી દ્વારા ફરિયાદી ને તેના કાયદેસર ના લેણાં પેટે જ ચેક આપવામાં આવેલ છે જે હકીકત સ્પષ્ટપણે સાબિત થાય છે. તેમજ ફરિયાદી સંસ્થાને આરોપી પાસે કાયદેસર ની લેણી રકમ છે તે હકીકત પણ સ્પષ્ટપણે સાબિત થાય છે. જેથી કાયદાકીય જોગવાઈઓ તેમજ કાયદા માં કરવામાં આવેલ અનુમાનો વંચાણે લેવામાં આવે તો ફરિયાદી પોતાનો કેસ સાબિત કરવામાં સફળ થયેલ છે જેથી મુદ્દા નંબર : ૦૧ નો જવાબ હકાર માં આપવામાં આવે છે તેમજ મુદ્દા નંબર : ૦૨ અન્વયે નીચે મુજબ નો આખરી હુકમ કરવામાં આવે છે.

આખરી હુકમ

- આરોપી શૈલેષ મનુભાઈ મોઢકીયા ને ધી ભારતીય નાગરીક સુરક્ષા સંહિતા, ૨૦૨૩ ની કલમ-૨૭૮(૨) અન્વયે ધી વટાઉખત અધિનિયમ ની કલમ-૧૩૮ મુજબ ના ગુન્હા માં તકસીરવાન ઠરાવી ને એક વર્ષ ની સાદી કેદ ની સજા ફરમાવવાનો હુકમ કરવામાં આવે છે.
- આરોપીને આથી આદેશ કરવામાં આવે છે કે તેમણે ધી ભારતીય નાગરીક સુરક્ષા સંહિતા, ૨૦૨૩ ની કલમ-૩૯૫(૩) મુજબ ફરિયાદી સંસ્થાને રૂ. ૨૮૪૦૦/- વળતર ની રકમ પેટે દિન-૩૦ માં ચુકવી આપવા અને જો આરોપી સદર વળતર ની રકમ ચુકવવા માં નિષ્ફળ જાય તો આરોપીને ૦૧ માસ ની સાદી કેદ ની સજા ભોગવવાનો હુકમ કરવામાં આવે છે.
- આરોપી હાજર ન હોય તેમની ગેરહાજરી માં જજમેન્ટ જાહેર કરવાનો હુકમ કરવામાં આવે છે. તેમજ આરોપી ને નોન-બેલેબલ વોરંટ ઇસ્યુ કરવાનો હુકમ કરવામાં આવે છે.

હુકમ આજ રોજ તારીખ : ૧૯.૦૬.૨૦૨૬ ના રોજ ખુલ્લી અદાલત માં વાંચી, સંભળાવી જાહેર કર્યો.

In the court of Mr. B V Vyas, Additional Chief Judicial Magistrate, UNA.
Criminal Case No: 1292 of 2025 Page No : 7 /7

તારીખ : ૧૯.૦૬.૨૦૨૬
ઉના. જી. ગીર સોમનાથ.

(ભાર્ગવ વસંતકુમાર વ્યાસ)
અધિક ચીફ જ્યુડીશયલ મેજિસ્ટ્રેટ,
ઉના. કોડ નં : જીજે. ૦૧૧૦૦.

Type by one self.